

DEĊIŻJONI TA' IMPLIMENTAZZJONI TAL-KUMMISSJONI (UE) 2015/2091**tas-17 ta' Novembru 2015****li temenda d-Deċiżjoni ta' Implimentazzjoni tal-Kummissjoni 2011/431/UE dwar kontribuzzjoni finanzjarja mill-Unjoni għall-programmi tal-Istati Membri għall-kontroll, l-ispezzjoni u s-sorveljanza fl-2011***(notifikata bid-dokument C(2015) 7856)***(It-testi bl-ilsien Bulgaru, Daniż, Estonjan, Finlandiż, Françiż, Ġermaniż, Grieg, Inġliż, Latvjan, Litwan, Malti, Olandiż, Pollakk, Portugiż, Rumen, Sloven, Spanjol, Svediż u Taljan biss huma awtentiċi)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 (UE) u r-Regolament (UE) Nru 1255/2011 tal-Parlament Ewropew u tal-Kunsill ⁽¹⁾, u b'mod partikolari l-Artikolu 129(2) tiegħu,

Wara li kkunsidrat ir-Regolament tal-Kunsill (KE) Nru 861/2006 tat-22 ta' Mejju 2006 li jstabbilixxi miżuri finanzjarji Komunitarji għall-implimentazzjoni tal-Politika Komuni tas-Sajd u fil-qasam tal-Liġi tal-Baħar ⁽²⁾, u b'mod partikolari l-Artikolu 21 tiegħu,

Billi:

- (1) Bi qbil mal-Artikolu 20 tar-Regolament (KE) Nru 861/2006, l-Istati Membri pprezentaw il-programmi tagħhom għall-kontroll tas-sajd għall-2011 lill-Kummissjoni, u l-applikazzjonijiet għal kontribuzzjoni finanzjarja mill-Unjoni għan-nefqa li se tiġġarrab fit-tweġġ tal-proġetti li jinsabu f'dawn il-programmi.
- (2) Fid-Deċiżjoni ta' Implimentazzjoni 2011/431/UE ⁽³⁾ l-Kummissjoni ffissat l-ammont massimu u r-rata tal-kontribuzzjoni finanzjarja mill-Unjoni għal kull proġett fil-limiti stabbiliti mill-Artikolu 15 tar-Regolament (KE) Nru 861/2006, u stabbiliet il-kundizzjonijiet li fihom jistgħu jingħataw dawn il-kontribuzzjonijiet.
- (3) L-Artikolu 2 tad-Deċiżjoni ta' Implimentazzjoni 2011/431/UE jistipula li kull pagament li jintalab rimborz għalih għandu jkun ingħata mill-Istat Membru kkonċernat sat-30 ta' Ġunju 2015, u li l-pagamenti li jsiru wara dik id-data ma jkunux eliġibbli għar-rimborz.
- (4) Fl-ewwel sitt xhur tal-2015, bosta Stati Membri għarrfu lill-Kummissjoni li kienu sabu diffikultà biex jilhqqu dik l-iskadenza minhabba l-kriżi finanzjarja.
- (5) Biex tiżgura li l-Istati Membri jkunu jistgħu jkomplu b'dawn il-proġetti u ma jibqgħux jabbandunawhom minhabba l-interruzzjoni tar-rimborz mill-Kummissjoni wara l-ewwel sitt xhur tal-2015, id-data ta' skadenza stipulata fl-Artikolu 2 tad-Deċiżjoni ta' Implimentazzjoni 2011/431/UE għandha tiġi estiża sal-31 ta' Marzu 2016.
- (6) Għalhekk, id-Deċiżjoni ta' Implimentazzjoni 2011/431/UE għandha tiġi emendata skont dan.
- (7) Il-miżuri previsti f'din id-Deċiżjoni jikkonformaw mal-opinjoni tal-Kumitat għas-Sajd u l-Akkwakultura,

ADOTTAT DIN ID-DEĊIŻJONI:

Artikolu 1

Fl-Artikolu 2 tad-Deċiżjoni ta' Implimentazzjoni 2011/431/UE, l-ewwel sentenza tinbidel b'dan li ġej:

"Il-pagamenti kollha li għalihom qed jintalab rimborz għandhom jithallsu mill-Istat Membru kkonċernat sal-31 ta' Marzu 2016."

⁽¹⁾ ĠU L 149, 20.5.2014, p. 1⁽²⁾ ĠU L 160, 14.6.2006, p. 1⁽³⁾ Deċiżjoni ta' Implimentazzjoni tal-Kummissjoni 2011/431/UE tal-11 ta' Lulju 2011 dwar kontribuzzjoni finanzjarja mill-Unjoni għall-programmi tal-Istati Membri għall-kontroll, l-ispezzjoni u s-sorveljanza fl-2011 (ĠU L 188, 19.7.2011, p. 50).

Artikolu 2

Din id-Deċiżjoni tapplika mill-1 ta' Lulju 2015.

Artikolu 3

Din id-Deċiżjoni hija indirizzata lir-Renju tal-Belġju, lir-Repubblika tal-Bulgarija, lir-Renju tad-Danimarka, lir-Repubblika Federali tal-Germanja, lir-Repubblika tal-Estonja, lill-Irlanda, lir-Repubblika Ellenika, lir-Renju ta' Spanja, lir-Repubblika Franciża, lir-Repubblika Taljana, lir-Repubblika ta' Ċipru, lir-Repubblika tal-Latvja, lir-Repubblika tal-Litwanja, lir-Repubblika ta' Malta, lir-Renju tan-Netherlands, lir-Repubblika tal-Polonja, lir-Repubblika Portugiża, lir-Rumanija, lir-Repubblika tas-Slovenja, lir-Repubblika tal-Finlandja, lir-Renju tal-Iżvezja, u lir-Renju Unit tal-Gran Brittanja u l-Irlanda ta' Fuq.

Magħmul fi Brussell, is-17 ta' Novembru 2015.

Għall-Kummissjoni

Karmenu VELLA

Membru tal-Kummissjoni
